

వర్క్ సేషన్లను ఏర్పాటు చేసే వారికి ప్రభుత్వ ఆర్థిక సాయం

వైపీ సుబ్బారెడ్డిపై తీవ్ర ఆరోపణలు చేసిన పట్టాభి



ధన దాహం, కమీషన్లకు కక్కురిపడి గత వైసీపీ ప్రభుత్వ పెద్దలు అత్యంత పవిత్రమైన శ్రీవారి లడ్డూ ప్రసాదాన్ని సైతం కల్తీ చేశారని స్వచ్ఛాంద్ర కార్పొరేషన్ చైర్మన్ కొమ్మారెడ్డి పట్టాభిరామ్ సంచలన ఆరోపణలు చేశారు. ప్రమాదకర రసాయనాలతో తయారు చేసిన నెయ్యిని స్వామివారి నైవేద్యంలో ఉపయోగించి మహా పాపానికి ఒడిగట్టారని ఆయన తీవ్ర స్థాయిలో ధ్వజమెత్తారు. సోమవారం మంగళగిరిలోని టీడీపీ కేంద్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడుతూ, కల్తీ నెయ్యి కుంభకోణంపై కీలక వివరాలను వెల్లడించారు. వైసీపీ హయాంలో టీడీపీ చైర్మన్లుగా పనిచేసిన జగన్ కుటుంబ సభ్యులు శ్రీవారి సామ్యును దోచుకోవడమే కాకుండా, ప్రసాదాన్ని కల్తీ చేసి తిరుమల పవిత్రతను దెబ్బతీశారని పట్టాభి విమర్శించారు. ఈ కల్తీ నెయ్యి వ్యవహారంపై సుప్రీంకోర్టు పర్యవేక్షణలో సీబీఐ ఆధ్వర్యంలో సీట్ విచారణ (క్రైమ్.నెం 470/2024) కొనసాగుతోందని ఆయన గుర్తుచేశారు. ఈ కేసులో ఏ-16గా ఉన్న సుగంధ అయిల్ అండ్ కెమికల్స్ సంస్థ యజమాని అజయ్ కుమార్ సుగంధ్ రిమాండ్ రిపోర్టులో విస్తుపోయే వాస్తవాలు బయటపడ్డాయని తెలిపారు. భోలే బాబా డెయిరీ సంస్థకు అజయ్ కుమార్ అత్యంత సన్నిహితుడు. 2022-24 మధ్య కాలంలో ఈ సుగంధ కెమికల్స్ సంస్థ భోలే బాబా డెయిరీకి రూ. 8

కోట్లకు పైగా విలువైన ప్రమాదకర రసాయనాలను సరఫరా చేసింది. ఆ రసాయనాలతో కల్తీ నెయ్యి తయారు చేసి, టీడీపీకి 68.17 లక్షల కిలోలు సరఫరా చేశారు. తద్వారా ఏకంగా రూ. 251 కోట్లు దోచుకున్నారు అని పట్టాభి వివరించారు. హార్డ్ డ్రెస్ ఫుడ్స్, హార్డ్ డెయిరీ పేర్లతో, పామాయిల్తో తప్పుడు బిల్లులు సృష్టించి మోసోగ్గినరైడ్, అసిటిక్ యాసిడ్ ఎస్టర్ల వంటి రసాయనాలతో నెయ్యి తయారు చేశారు. ఇంత దారుణానికి ఒడిగట్టి, తాము పారదర్శకంగా ఉన్నామని సిగ్గులేకుండా ఎలా చెప్పుకుంటున్నారు అని ఆయన నిలదీశారు. ఈ కుంభకోణంలో అప్పటి టీడీపీ చైర్మన్ వైపీ సుబ్బారెడ్డి పాత్రపై పట్టాభి తీవ్ర ఆరోపణలు చేశారు. “2022లో వైపీ సుబ్బారెడ్డి చైర్మన్గా ఉన్నప్పుడే నెయ్యిలో పామాయిల్ కలిపిందని నివేదికలు వచ్చాయి. అయినా ఎందుకు చర్యలు తీసుకోలేదు ఈ ఏడాది మే నెలలో భోలే బాబా డెయిరీ యజమాని హైదరాబాద్లో సుబ్బారెడ్డిని కలిసింది వాస్తవం కాదా చిన్న అప్పున్నను అడ్డం పెట్టుకుని రాయబోలాలు జరిపింది నిజం కాదా అని సూటిగా ప్రశ్నించారు. సుబ్బారెడ్డికి కమీషన్లు ముట్టడం వల్లే కల్తీ నెయ్యి అని తెలిసినా కాంట్రాక్టులు కొనసాగించారని ఆయన ఆరోపించారు. ఈ కేసులో సుబ్బారెడ్డి పాత్ర లేకపోతే, సిట్ అధికారులు బ్యాంకు ఖాతాలు, లావాదేవీల వివరాలు ఇవ్వమని అడిగినప్పుడు ఆయన కోర్టుకు ఎందుకు వెళ్లారు అని పట్టాభి ప్రశ్నించారు. ఎన్నికలకు ముందు టెండర్ల ప్రక్రియలోనూ భారీగా ఆక్రమాలు జరిగాయని పట్టాభి ఆరోపించారు. “భోలే బాబా డెయిరీ డైరెక్టర్లుగా ఉన్న విపిన్ జైన్, పొమిల్ జైన్లే ‘ఏఆర్ డెయిరీ’ పేరుతో మరో సంస్థను నడుపుతున్నారు. , 2024 మార్చి 12న టెండర్ల పిలిచి, మే 8న ఏఆర్ డెయిరీకి అనుగుణంగా నిబంధనలు మార్చారు. మే 15న కేవలం రూ. 3193 10 లక్షల కిలోల నెయ్యి సరఫరా ఆర్డర్ను కట్టబెట్టారు. ఒక్క లీటరు కూడా కొనుగోలు చేయకుండానే ప్రమాదకర రసాయనాలతో చేసిన నెయ్యికి టెండర్ ఖరారు చేసింది వైసీపీ పెద్దలే” అని దుయ్యబట్టారు. కల్తీ నెయ్యిని తయారు చేసింది భోలే బాబా డైరెక్టర్లు అయితే, ఈ వ్యవహారం మొత్తం తెలిసి కూడా కమీషన్ల కోసం తెర వెనుక నడిపించింది వైసీపీ పెద్దలేనని ప్రజలు వాస్తవాలు తెలుసుకోవాలని పట్టాభి పిలుపునిచ్చారు. ఈ కల్తీ వార్త తెలిసి ప్రపంచవ్యాప్తంగా ఉన్న కోట్లాది మంది భక్తులు తీవ్రంగా బాధపడ్డారని, వారి మనోభావాలను దెబ్బతీసిన ఈ మహా పాపాన్ని ఎవరూ క్షమించరని ఆయన అన్నారు.

సీఎం చంద్రబాబు లికమండేషన్ కూడా ఆయన ముందు పారలేదు..


తెలుగునేలపై విద్యారంగ వికాసానికి చుక్కాని మన లెక్కల మాస్టారు చుక్కా రామయ్య. ఆయన గురించి ఇప్పుడు జెన్ జీ కిడ్స్కి తెలియకపోవచ్చేమో కానీ ఒకసారి.. నెట్టింట సెర్చ్ చేస్తే ఆయన ఎలాంటి వ్యక్తి తెలుస్తోంది. చుక్కా రామయ్య తెలుగు విద్యా రంగంలో ఒక స్ఫూర్తిదాయక ప్రతిమ. సాధారణ గ్రామీణ నేపథ్యంతో జన్మించి, ఆయన విద్యా, సామాజిక రంగాల్లో చేసిన సేవల కారణంగా “%X% రామయ్య” అనే గుర్తింపు పొందారు. 1925 నవంబర్ 20న జనగామ జిల్లా గుడూరు గ్రామంలో జన్మించారు రామయ్య. చిన్నప్పటి నుండి సామాజిక సమానత్వం, విద్యకు ప్రాధాన్యత మీద దృష్టి పెంచుకున్నారు. పాఠశాల, కళాశాల విద్యలో ఉన్న సవాళ్లను ఎదుర్కొని ఉత్తమ విద్యార్థిగా ఎదిగారు.

రామయ్య ఉపాధ్యాయుడిగా తన వృత్తి జీవితాన్ని ప్రారంభించారు. తెలంగాణలోని అనేక పాఠశాలల్లో పనిచేశారు. 1983లో నాగార్జున సాగర్లోని రెసిడెన్షియల్ కళాశాల ప్రిన్సిపాల్గా పదవీ విరమణ చేశారు. ఉద్యోగంలో ఉండగా ఉపాధ్యాయ సంఘాల్లో చురుగ్గా ఉండేవాడు. అపై రామయ్య హైదరాబాద్లో ఐఐటీ శిక్షణా కేంద్రం ఏర్పాటు చేశారు. ఐఐటీ శిక్షణలో మంచి పేరు సంపాదించి ఐఐటీ రామయ్య అని పేరు తెచ్చుకున్నారు. అయితే వేల సంఖ్యలో ఆయన వద్ద కోచింగ్ కోసం అపై చేసుకున్నా.. ఆయన కేవలం ప్రతిభ ఆధారంగానే 175 మందిని మాత్రమే సెలెక్ట్ చేసేవారు. సీఎం స్థాయి వ్యక్తులు రిపోర్ట్ చేసినా కూడా సున్నితంగా తిరస్కరించేవారు. ఈ విషయాన్ని సీఎం చంద్రబాబు ఒకసారి

విశాఖలో పెట్టుబడుల సదస్సు..

తొలిరోజు చర్చించే అంశాలివే

విశాఖలో ఈనెల 14, 15 తేదీలలో జరిగే 30వ పార్సనర్ షిప్ సమ్మిట్కు అధికార యంత్రాంగం సర్వం సిద్ధం చేస్తోంది. పార్సనర్ షిప్ సమ్మిట్పై ఈరోజు (సోమవారం) ఏపీ కేబినెట్ సమావేశంలోనూ చర్చకు వచ్చింది. ఈనెల 14న తొలిరోజు ఓపెనింగ్ ప్లీనరీతో సదస్సు ప్రారంభంకానుంది. ఓపెనింగ్ ప్లీనరీలో తీవ్రమైన ప్రతికూల పరిస్థితులు, ఆర్థిక మందగమనం ఉన్నప్పటికీ భారత్ 65 శాతం వృద్ధి రేటును సాధించిన అంశంపై చర్చ జరుగుతుంది. రెండు రోజుల పాటు జరిగే సదస్సులో కేంద్రం ప్రభుత్వం నుంచి మంత్రులు నిర్మలా సీతారామన్, పీయూష్ గాయల్, రామ్మోహన్ నాయుడు, అశ్వినీ వైష్ణవ్, అన్నపూర్ణాదేవి, జితేంద్ర సింగ్లు హాజరుకానున్నారు. అలాగే ఈ సదస్సుకు 45 దేశాల నుంచి 300 మంది ప్రతినిధులు హాజరుకానున్నారు. అంతర్జాతీయంగా ఖ్యాతి గడించిన 8 మంది స్పీకర్లు ఈ సదస్సులో పాల్గొంటారు. పార్సనర్ షిప్ సమ్మిట్లో ఒక ప్లీనరీ సెషన్, సీఐఐ ద్వారా జరిగే టెక్నికల్ సెషన్లు 27, రాష్ట్ర స్థాయిలో సీఐఐతో కలిసి సంయుక్తంగా 11 సెషన్లు జరుగునున్నాయి. దేశీయ అంశాలతో 5 సెషన్లు, ఒక వీడియో సెషన్లతో సదస్సుకు ఏర్పాట్లు జరుగుతున్నాయి. ఈ సదస్సు ద్వారా 9 లక్షల 76 వేల 248 కోట్లు పెట్టుబడులు వస్తాయని అంచనా వేయగా.. దాదాపు 7 లక్షల 48వేల 427 మందికి ఉద్యోగావకాశాలు లభించే అవకాశం ఉంది. ఈ సదస్సులో భాగంగా రాష్ట్రవ్యాప్తంగా 30 ప్రాజెక్టులు ప్రారంభించనుండగా, 82 ప్రాజెక్టులకు శంఖస్థాపనకు అధికార యంత్రాంగం ఏర్పాట్లు చేస్తోంది.



బహిరంగంగానే చెప్పారు. తన వద్దకు ఎంతో సహచరులు, పెద్దలు వచ్చి.. ఐఐటీ రామయ్యకు చెప్పి సీటు ఇప్పించడని చంద్రబాబును అడిగేవారట. తాను ఫోన్ చేస్తే.. ఆ ఒక్క విషయం తప్ప ఇంకేమైనా అడగండి అని 98% సీటు మాత్రం ఇవ్వనని ఖరాఖండిగా చంద్రబాబుకు రామయ్య చెప్పేసేవారట. అంతటి నిబద్ధతతో ఆయన తన ప్రయాణాన్ని కొనసాగించి.. ప్రతిభకు ప్రోత్సాహం అందించారు. మరో 10 రోజుల్లో 101వ పదిలోకి అడుగు పెట్టనున్న చుక్కా రామయ్య 98% 2007 నుంచి 2013 వరకు ఉమ్మడి ఏపీలో రామయ్య శాసనమండలి సభ్యుడిగా పని చేశారు

సీమగ్ర వివరాలతో ప్రభుత్వానికి అందజేస్తాం



పెద్ద దోర్నాల, నవంబరు 10 (ఆంధ్రజ్యోతి) : తుఫాన్ కారణంగా నష్టపోయిన పంటల వివరాలను సమగ్రంగా సమోదు చేసి కలెక్టర్ ద్వారా ప్రభుత్వానికి నివేదిస్తామని ఉద్యాన శాఖాధికారి ఆదిరెడ్డి రైతులకు తెలిపారు. మండలంలోని నల్లగుంట్ల గ్రామంలో మొంథా తుఫాన్ వల్ల కురిసిన వర్షానికి అటవీ ప్రాంతం నుంచి ప్రవహించిన వరద నీటిలో నేటికీ ముం పులో ఉన్న మిరప తోటలను సంబంధిత అధికారులు పట్టించుకోలేదని ఆంధ్రజ్యోతిలో పంటలను పరిశీలించండి ఆడుకోండి శీర్షికన సోమవారం వచ్చిన కథనంపై స్పందించిన ఎర్రగండపాతం ఉద్యాన శాఖాధికారి ఆదిరెడ్డి క్షేత్ర స్థాయిలో మి రప. బొప్పాయి పంటలను పరిశీలించా రు. ముంపు నుంచి పంటలు కాపాడుకునేందుకు అత్యవసరంగా కొన్ని నివారణ చర్యలు చేపట్టాలని సూచించారు. నీటి ముంపు నుంచి ఇప్పటివ్పుడే బయట పడిన, పడుతున్న కొన్ని పొలాల్లో మిరప మొక్కలను సరి చేసుకోవాలని, పొలంలో నీరు లేకుం డా చూడాలని, అనంతరం యూరియా, 19:19:19లేదా, 13-0-45 వంటి పోషకాలు కలిగిన మందులు పిచికారీ చేయాలని, వేరుకుళ్లు, కాండం తెగులు నివారణకు కాపర్ ఆక్సిక్లోరైడ్ 3గ్రాములు లీటరు నీటికి వాడాలని, ఆకు మచ్చ తెగులకు మ్యాంకోజిబ్ 2 గ్రాములు లీటరు నీటికి కలిపి పిచికారీచేయాలని తదితర సూ చనలు చేశారు. మరో వైపు అధికారి సూ చనలపై బాధిత రైతులు ఆందోళన వ్య క్తం చేస్తున్నారు. పది రోజులుగా నీటిలో ఉన్న మిరప మొక్కలు బతుకుతాయా, మళ్లీ మం దులు పిచికారీ చేస్తే అదనపు భారమని రైతులు ఆవేదన వ్యక్తం చేస్తున్నారు.

తిరుమల లడ్డూ వివాదంపై మంత్రి

నారా లోకేశ్ తీవ్ర వ్యాఖ్యలు



గత ప్రభుత్వ హయాంలో తిరుమల శ్రీవారి లడ్డూ ప్రసాదం తయారీకి కల్తీ నెయ్యి వాడారన్న ఆరోపణలపై ఏపీ మంత్రి నారా లోకేశ్ సంచలన వ్యాఖ్యలు చేశారు. ఇది కేవలం కల్తీ వ్యవహారం కాదని, హిందువుల విశ్వాసాలపై జరిగిన ఉద్దేశపూర్వక దాడి అని ఆయన తీవ్రంగా స్పందించారు. ఈ మేరకు సోషల్ మీడియాలో తన అభిప్రాయాలను వంచుకున్నారు. సుప్రీంకోర్టు నియమించిన ప్రత్యేక దర్యాప్తు బృందం వ్యవహారంలో నిజాలను బయటపెట్టిందని లోకేశ్ తెలిపారు. ఇది కల్తీ కాదు.. హిందువుల విశ్వాసంపై ఉద్దేశపూర్వకంగా చేసిన దాడి. మన నమ్మకాన్ని అపవిత్రం చేసే ప్రయత్నం. ఇది భరతమాత అత్యుపై జరిగిన నేరం అని ఆయన అభివర్ణించారు. దోషులు ఎవరైనా చట్టం నుంచి తప్పించుకోలేరని, వారికి కఠిన శిక్ష తప్పదని హెచ్చరించారు. పవిత్రమైన విషయాలతో చెలగాటమడిన వారు తప్పుకుండా తగిన మూల్యం చెల్లించుకోవాల్సిందేనని లోకేశ్ స్పష్టం చేశారు. ఎవరైతే పవిత్రతతో ఆడుకున్నారో వారు తగిన మూల్యం చెల్లించాలి ఓం నమో వెంకటేశాయ అని పేర్కొన్నారు.

విశాఖలో పలు ఐటీ సంస్థల ఏర్పాటు ప్రతిపాదనలకు మంత్రి వర్గం ఆమోదం విశాఖలో రియాల్టీ లిమిటెడ్.. 30 లక్షల చదరపు అడుగుల విస్తీర్ణంలో ఐటీ పార్క్ ఏర్పాటుకు ఆమోదం

విశాఖలో రహజా సంస్థ పరిశ్రమ ఏర్పాటుకు మంత్రి వర్గం ఆమోదం విశాఖలో రుషిక్ండ, కాపులుప్పాడలో పలు పరిశ్రమల ఏర్పాటుకు ఆమోదం తిరువతి, ఓర్వకల్లో పలు పరిశ్రమల ఏర్పాటుకు మంత్రి వర్గం ఆమోదం ఓర్వకల్లు డ్రోన్ సిటీలో 50 ఎకరాల్లో డెడికేటెడ్ డ్రోన్ ఇండస్ట్రీయల్ ఏర్పాటుకు ఆమోదం

బిర్లా గ్రూప్కు నెల్లూరులో ఫ్లెబర్ సిమెంట్ ప్లాంట్ ఏర్పాటు కోసం భూమి కేటాయింపు ఓర్వకల్లులో సిగావి ఇండస్ట్రీయల్ లిమిటెడ్ సింథటిక్ ఆర్గానిక్ ప్లాంట్ కోసం 100 ఎకరాల భూమి కేటాయింపు

అనకాపల్లి జిల్లాలో డోస్టో ఇండియా ప్రైవేట్ లిమిటెడ్కు 150 ఎకరాల భూమి కేటాయింపు

కృష్ణా జిల్లా బాపులపాడులో 40 ఎకరాల్లో వేద ఇన్స్టిట్యూట్ పార్క్ ఏర్పాటుకు ఆమోదం

సుగణ గ్రూప్ ఆధ్వర్యంలో అనంతపురంలో టీఎంటీ బార్న్ తయారు చేసే ప్లాంట్ కోసం 300 ఎకరాల భూమి కేటాయింపు

అసైన్డ్ భూముల (బదిలీ నిషిద్ధ) చట్టం సవరణ బిల్లుకు ఆమోదం అసైన్డ్ భూములను అవసరాలకోసం 99 ఏళ్లపాటు లీజుకు ఇచ్చేందుకు వీలు కల్పిస్తూ సవరణ

విమానాశ్రయ అభివృద్ధి సంస్థకు హడ్కో ద్వారా లోన్ ఇప్పించేందుకు ప్రభుత్వ హామీ ఇచ్చేందుకు ఆమోదం

కుప్పం, దగదర్తిలో విమానాశ్రయాల ఏర్పాటు కోసం వెయ్యి కోట్లు రుణం తీసుకునేందుకు హామీ ఇవ్వాలని నిర్ణయించివిశాఖలో జరగనున్న పార్లనెర్షిప్ సమ్మిట్కు సింగపూర్ ప్రభుత్వంతో ఒప్పందంఅమరావతిలో ఉండవల్లి వద్ద మరో పంపింగ్ స్టేషన్ నిర్మాణానికి క్యాబినెట్ ఆమోదంపంపింగ్ స్టేషన్ నిర్మాణం కోసం ప్రపంచ బ్యాంక్, ఎడీబీ బ్యాంక్ ద్వారా రూ. 595 కోట్లు రుణం తీసుకునేందుకు పరిపాలనాపరమైన ఆమోదం

కృష్ణయ్యపాలెం, వెంకటపాలెం, పెనుమాకలో రోడ్లు, డ్రైనేజీలు, సదుపాయాల కల్పన కోసం రూ. 1863 కోట్లతో కాంట్రాక్ట్ ఇచ్చేందుకు ఆమోదం జీవిత ఖైదు పడిన ముగ్గురు ఖైదీలకు క్షమాభిక్ష ప్రసాదించే ప్రతిపాదనకు క్యాబినెట్ ఆమోదంనంతమాగలూరులో 1000 ఎకరాల స్థలంలో సోలార్ ప్లాంట్ ఏర్పాటుకు క్యాబినెట్ ఆమోదంకర్నూలు జిల్లా హోళగుండ, ఆలూరులో 2 మెగావాట్ల సోలార్ ప్లాంట్ల ఏర్పాటుకు క్యాబినెట్ ఆమోదంఎపీసీఎఫ్సీఎల్ కు పలు సంస్థల ద్వారా 5 వేల కోట్ల రుణాలు పొందేందుకు క్యాబినెట్ ఆమోదంధర్మవరంలో మెగా హ్యాండ్లూమ్ పార్క్ ఏర్పాటుకు భూమిని హ్యాండ్లూమ్ శాఖకు అద్దెకి ఇచ్చే ప్రతిపాదనకు ఆమోదంఅన్నదాత సుఖీభవ పథకం కింద రైతులు, కౌలు రైతులకు ఆర్థిక సాయం కింద రాష్ట్రం రూ. 14 వేలు, కేంద్రం రూ. 6 వేలు ఇచ్చే ప్రతిపాదనకు ఆమోదంతిరుపతి రూరల్ వాలిలాల గ్రామంలో 2 ఎకరాలను టీడీపీ పార్టీ కార్యాలయం నిర్మాణానికి లీజు ఇచ్చేందుకు ఆమోదంప్రధానమంత్రి అవాన్ యోజన కింద 2.0 లో 100 ఎకరాల భూమిని ఎపీ టీడ్కోకి ఇచ్చే ప్రతిపాదనకు ఆమోదం మచిలీపట్నం సమీపం మాచవరంలో 1.60 ఎకరాల భూమిని తెలుగుదేశం పార్టీ కృష్ణ జిల్లా శాఖకు కేటాయింపునకు ఆమోదం నియోజకవర్గాల్లో పార్టీ కార్యాలయాలకు ఇచ్చిన భూమిని లీజు 33 నుంచి 66 లేదా 99 ఏళ్లకు పెంచే సవరణకు మంత్రివర్గం ఆమోదం రెవెన్యూ వ్యవస్థలో ఫిర్యాదులు లేకుండా పని చేయాలని సీఎం ఆదేశాలు మొంథా తుఫానులో ప్రజా ప్రతినిధులు కష్టపడి పనిచేశారని సీఎం కితాబు

పేదల ఆరోగ్యానికి భరోసా

గిద్దలూరు టౌన్, నవంబరు 10: అనారోగ్య పరిస్థితులలో ఆర్థికంగా సతమతమవుతున్న పేద ప్రజలకు ముఖ్యమంత్రి సహాయనిధి భరోసా ఇస్తుందని ఏపీ పబ్లిక్ అకౌంట్స్ కమిటీ సభ్యులు, ఎమ్మెల్యే ముత్తుముల అశోక్రెడ్డి అన్నారు. ముఖ్యమంత్రి సహాయ నిధి నుంచి 10వ విడతలో 74 మందికి రూ. 32.26 లక్షల విలువైన చెక్కులను ఎమ్మెల్యే అశోక్రెడ్డి సోమవారం ఉదయం పార్టీ కార్యాలయంలో లభిదారులకు అందజేశారు. పేద ప్రజలకు ఎటువంటి అనారోగ్య సమస్య వచ్చినా ప్రజా ప్రభుత్వం అండగా ఉంటుందని పేర్కొన్నారు.



క్రిక్ నుంచి క్రిప్టో దాకా

సైబర్ నేరగాళ్ల నయా దందా.. వృద్ధులు, సంపన్నులే టార్గెట్

డిజిటల్ అరెస్టులంటూ బెదిరింపులు

పెట్టుబడి పేరుతో మోసాలు

ఏపీతో పైళ్లు పంపి ఆండ్రాయిడ్ ఫోన్ స్వాధీనంలోకి.. డబ్బు లూటీ

ఎక్కడెక్కడి నుంచో బెదిరింపు కాల్స్

కాంబోడియా నుంచి వీడియో కాల్స్

సొమ్ము మ్యూల్ ఖాతాల్లో పడగానే చైనీస్ గేట్వేస్ ద్వారా క్రిప్టోలోకి

అక్కడి నుంచి ఇతర ఖాతాలకు మళ్లించి విత్ డ్రా

రాయలచెరువు గండి ఘటన.. ప్రభుత్వం కీలక నిర్ణయం



అమరావతి, నవంబర్ 10: మొంథా తుఫాను ఏపీలో భీభత్సం సృష్టించిన విషయం తెలిసిందే. ముఖ్యమంత్రి చంద్రబాబు నాయుడు ముందస్తు చర్యల వల్ల ప్రాణ నష్టం తప్పింది. అయితే పంట పొలాల్లోకి నీరు చేరడంతో వేలాది ఎకరాల్లో పంటలు నీట మునిగాయి. చేతికొచ్చిన పంట నీట మునగడంతో రైతులు తీవ్ర ఆవేదన వ్యక్తం చేశారు. పంట నష్ట పరిహారం అందజేస్తామని.. ప్రతీఒక్కరినీ ఆదుకుంటామని ప్రభుత్వం ఇప్పటికే ప్రకటన చేసింది. అలాగే తుఫాను బాధితులకు ఇంటికి వెళ్లే ముందు రూ. మూడు వేల నగదు ఇవ్వడంతో

కార్తీక మాసం మూడో సోమవారం.. శివాలయాలకు పోటెత్తిన భక్తులు

అమరావతి, నవంబర్ 10: భోళా శంకరుడుకి అత్యంత ప్రీతికరమైన మాసం కార్తీక మాసం . ఈ మాసంలో ఆ మహాదేవుడుని భక్తులు అత్యంత భక్తి శ్రద్ధలతో పూజిస్తుంటారు. కార్తీక మాసం ఎంతో పవిత్రమైనది, విశిష్టమైనది అని పురాణాలు చెబుతున్నాయి. కార్తీక మాసంలో భక్తులు నడుల్లో పుణ్యస్నానాలు ఆచరిస్తుంటారు. అరటి డొప్పల్లో దీపాలు వెలిగించి నడుల్లో వదులుతుంటారు. శైవక్షేత్రాల్లో శివునికి ప్రత్యేక పూజలు, అభిషేకాలు, రుద్రాభిషేకాలు నిర్వహిస్తుంటారు. హర హర మహాదేవ శంభోశంకర అంటూ శివనామస్మరణతో ఆలయాలు మార్మగుతుంటాయి. ఇక కార్తీక మాసం మూడో సోమవారం సందర్భంగా ఏపీలోని శివాలయాలు భక్తులతో కిటకిటలాడుతున్నాయి. పంచారామ క్షేత్రం, ద్రాక్షారామ శ్రీ భీమేశ్వర స్వామి ఆలయం, పాదగయ క్షేత్రం, శ్రీశైలం ఆలయాలకు భక్తులు పోటెత్తారు. వేకువజామునే పుణ్యస్నానాలు ఆచరించి ఈశ్వరుడిని దర్శించుకుంటున్నారు. పశ్చిమగోదావరి జిల్లా పాలకొల్లులోని క్షీరా రామలింగేశ్వర స్వామి వారి పంచారామ క్షేత్రానికి భక్తులు పోటెత్తారు. పవిత్ర కార్తీకమాసం మూడవ సోమవారం సందర్భంగా వేకువజాము నుంచి స్వామి వారిని భక్తులు దర్శించుకుంటున్నారు.

విశాఖపట్నంలో కార్తీక మాసం మూడవ సోమవారం సందర్భంగా శైవక్షేత్రాలు భక్తులతో కిటకిటలాడుతున్నాయి. తెల్లవారుజాము నుంచే శివాలయాలకు భక్తులు క్యూకట్టారు. స్వామివారికి ప్రత్యేక పూజలు, అభిషేకాలు నిర్వహించారు. శివనామస్మరణతో ఆలయాలు మారు మ్రోగుతున్నాయి.

అంబేద్కర్ కోనసీమ జిల్లాలో కార్తీక మాసం మూడవ సోమవారం కావడంతో ద్రాక్షారామ శ్రీ భీమేశ్వర స్వామి ఆలయానికి భక్తులు పోటెత్తారు. పంచాక్షరీనామంతో ఆలయంలో మార్మోగింది. తెల్లవారుజామున నుంచే భక్తులు సప్త గోదావరిలో స్నానమాచరించి శ్రీ స్వామి అమ్మవారిని దర్శించుకుంటున్నారు. అమ్మవారికి, స్వామి వారికి అభిషేకాలు నిర్వహించారు. మహిళలు ఆలయ ప్రాంగణంలో కార్తీక దీపాలు వెలిగించి పూజలు నిర్వహించారు.

రాజమండ్రిలో కార్తీక మాసం మూడవ సోమవారం సందర్భంగా భక్తులు గోదావరిలో పుణ్య స్నానాలు ఆచరించి.. కార్తీక దీపాలు వెలిగించి ప్రత్యేక

పాటు బియ్యం, నిత్యావరసరాలను ప్రభుత్వం పంపిణీ చేసింది. ఇక మొంథా తుఫాను కారణంగా తిరుపతి జిల్లాలో రాయల చెరువుకు గండి పడి అక్కడి కుటుంబాలు తీవ్రంగా నష్టపోయాయి. అనేక పశువులు చనిపోయాయి. ఈ క్రమంలో ప్రభుత్వం కీలక నిర్ణయం తీసుకుంది. మొంథా తుఫాను కారణంగా తిరుపతి జిల్లాలో రాయల చెరువుకు గండిపడి నష్టపోయిన కుటుంబాలకు, పశు వులకు ప్రత్యేక స్కేలు ఆర్థిక సాయం చేయాలని ఉత్తర్వులు జారీ అయ్యాయి. ఈరోజు (సోమవారం) విపత్తు నిర్వహణ శాఖ స్పెషల్ సీఎస్ జి జయలక్ష్మి జీవో ఆర్డీనెంబర్ 125ను జారీ చేశారు. ఈనెల 6న వల్లూరు గ్రామం కేవీబీపురం మండలంలోని రాయలచెరువు ట్యాంకుకు గండి పడింది. దీంతో ఆ నీరంతా కాల్యూరు హరిజనవాడ, ఎస్ఎల్ పురం, పాతపాలెం గ్రామాల్లోకి రావడంతో భారీగా పశువులు చనిపోయాయి. ఈక్రమంలో నష్టపోయిన కుటుంబాలకు ఆర్థిక సాయం అందించాలని ప్రభుత్వం నిర్ణయించింది. అందులో భాగంగా వర్షాల వల్ల పునరావాసం పొందిన 960 కుటుంబాలకు కుటుంబానికి చొప్పున రూ.3 వేలు, 1100 పశువులు చనిపోవడంతో వాటి పరిహారంగా రూ.2 కోట్ల 95 లక్షలు చెల్లింపు కోసం జిల్లా కలెక్టర్‌కు అనుమతి మంజూరు అయ్యింది. ఈ మేరకు విపత్తు నిర్వహణ శాఖ స్పెషల్ సీఎస్ జి జయలక్ష్మి ఉత్తర్వులు జారీ చేశారు. వరద నీటి కారణంగా నష్టపోయిన తమను ప్రభుత్వం ఆదుకోవడం పట్ల ఆయా గ్రామాల ప్రజలు హర్షం వ్యక్తం చేస్తున్నారు.

హర హర మహాదేవ..



పూజలు నిర్వహించారు. శైవ క్షేత్రాల్లో భక్తులు ప్రత్యేక పూజలు నిర్వహించారు. కాకినాడ జిల్లాలోని పితాపురం పాదగయ పుణ్యక్షేత్రంలో పెద్ద ఎత్తున కార్తీకమాస పూజలు నిర్వహించారు. కార్తీక మాసం మూడవ సోమవారం కావడంతో అరటి డొప్పలపై కార్తీక దీపాలు వెలిగించి పుష్పరిణిలో వదులుతూ భక్తి శ్రద్ధలతో భక్తులు పూజలు చేస్తున్నారు. రాజరాజేశ్వరి సమేత ఉమాకుక్కుటేశ్వర స్వామి వారిని, పదవ శక్తివీరం పురుషాతికా దేవి అమ్మ వార్లను దర్శించుకుని భక్తులు ప్రత్యేక పూజలు నిర్వహిస్తున్నారు.

నంద్యాల: శ్రీశైలంలో భక్తులు కార్తీకమాసం పూజలు నిర్వహించారు. మూడవ సోమవారం కావడంతో ఆలయానికి భక్తులు పోటెత్తారు. దీంతో స్వామి వారి దర్శనానికి నాలుగు గంటల సమయం పడుతోంది. వేకువజామున నుంచే పాతాళగంగలో భక్తులు పుణ్యస్నానాలు ఆచరించి గంగమ్మ ఒడిలో కార్తీక దీపాలను వదులుతూ మొక్కులు తీర్చుకుంటున్నారు. క్యూ కంపార్టుమెంట్‌లలో వేచి ఉన్న భక్తులకు శివసేవకులు పులిపార, బిస్కెట్లు మంచినీటిని పంపిణీ చేస్తున్నారు. గంగాధర మండపం వద్ద మహిళా భక్తులు కార్తీక దీపాలు వెలిగించి మొక్కులు తీర్చుకుంటున్నారు.

కదిలొచ్చే.. వైద్య విద్యాలయం యువ వైద్యులు, విద్యార్థులకు వరం



అమరావతి, నవంబరు 9: వైద్య విధానంలో కీలకమైన ల్యాప్రోస్కోపిక్ మరింత అధునాత శిక్షణను యువ వైద్యులు, వైద్య విద్యార్థులకు చేరువ చేయడమే లక్ష్యంగా 'కదిలొచ్చే వైద్య విద్యాలయం' సోమవారం నుంచి 32 రోజుల పాటు రాష్ట్రంలో అందుబాటులో ఉండనుంది. ఇప్పటికే ఎందరో వైద్యులకు శిక్షణ ఇచ్చిన ఈ వాహనాన్ని ప్రముఖ వ్యాపార సంస్థ 'జాన్సన్ అండ్ జాన్సన్' కార్పొరేట్ సామాజిక బాధ్యత(సీఎస్ఆర్) కింద నిర్వహిస్తోంది. 'ఇన్స్టిట్యూట్ ఆఫ్ వీల్స్'గా పేర్కొనే ఈ వైద్య విద్యాలయం బస్సు.. గత ఆరోళ్లుగా కొన్ని వేల మంది వైద్యులకు, వైద్య విద్యార్థులకు శస్త్ర చికిత్సల్లో మెలకువలు నేర్పించింది. ప్రస్తుతం రాష్ట్రంలోని ప్రభుత్వ, ప్రైవేటు మెడికల్ కాలేజీలకు చేరువైంది. వైద్యులు, వైద్య విద్యార్థులకు

'స్కిల్ ల్యాబ్' శిక్షణను ఉచితంగా అందిస్తుంది. సోమవారం నుంచి డిసెంబరు 11 వరకు ప్రభుత్వ, ప్రైవేటు మెడికల్ కాలేజీల్లోని ఎంబీబీఎస్, పీజీ విద్యార్థులతో పాటు ఆసిస్టెంట్ ప్రొఫెసర్లకు మొత్తంగా 1300 మందికి శిక్షణ ఇవ్వనుంది. ఎందరో ప్రముఖ వైద్యులు ఈ బస్సులో శిక్షణ పొందడం విశేషం. ప్రస్తుతం ప్రభుత్వ, ప్రైవేటు మెడికల్ కాలేజీల్లో కేవలం పాఠ్య, ప్రయోగ విజ్ఞానం అందుబాటులో ఉంది. అయితే, యువ వైద్యులు, విద్యార్థులు ఆశించిన స్థాయిలో అనుభవం గడించలేక పోతున్నారు. దీంతో వారు శస్త్ర చికిత్సల సమయంలో తడబడుతున్నారు. మరికొందరు సీనియర్ వైద్యుల పక్కన నిలబడి ఎక్స్‌తరబడి పరిశీలించాల్సి వస్తోంది. ఇలాంటి వారికి 'ఇన్స్టిట్యూట్ ఆఫ్ వీల్స్' ఎంతగానో ఉపయోగపడుతోంది. సోమవారం విజయవాడలోని సిద్ధార్థ మెడికల్ కాలేజీలో తొలి రోజు శిక్షణ ప్రారంభం కానుంది. తర్వాత రాష్ట్ర వ్యాప్తంగా అన్ని జిల్లాల్లోకు ఈ వాహనం వెళ్లనుంది. ల్యాప్రోస్కోపి సర్జరీలపై శిక్షణ.. వాహనంలో ల్యాప్రోస్కోపిక్ శస్త్ర చికిత్స పద్ధతులు.. లైవ్ టీవ్యూ (పిగ్ పేగులు), స్టిమ్యులేటర్స్(సర్జరీ లైవ్) వంటి పరికరాలను బస్సులో ఏర్పాటు చేశారు. వర్క్‌షాపలో ల్యాప్ పండ్రిక్సికేషన్(కడుపులో నుంచి అన్నవాహికలోకి యూసిడ్ ప్రవేశించకుండా నిలువరించే చికిత్స), ల్యాప్ బౌల్ అనాస్తమోసిస్(పేగు సర్జరీ), ల్యాప్ స్పైన్‌క్టమీ(ప్రీహం తొలగించడం), ల్యాప్ హిస్టరెక్టమీ(గర్భంను తొలగించడం), ల్యాప్ కాలెక్టమీ(పెద్దపేగు తొలగింపు) లలో మరింత శిక్షణ ఇవ్వనున్నారు. యువ వైద్యులు, విద్యార్థులకు 'ఇన్స్టిట్యూట్ ఆఫ్ వీల్స్' అద్భుత అవకాశమని డైరెక్టర్ ఆఫ్ మెడికల్ ఎడ్యుకేషన్ రఘునందనరావు తెలిపారు.


డిసెంబర్ 6న డాలన్‌లో మంత్రి నారా లోకేష్ పర్యటన..

అమరావతి, నవంబరు10 తెలుగుదేశం జాతీయ ప్రధాన కార్యదర్శి, ఆంధ్రప్రదేశ్ రాష్ట్ర ఐటీ, విద్యుత్ శాఖల మంత్రి నారా లోకేష్ డిసెంబర్ 6వ తేదీన డాలన్‌లో పర్యటించనున్నారు. యువనేత పర్యటన సందర్భంగా పదివేలమంది ప్రవాస తెలుగువారితో భారీ సభ నిర్వహించనున్నారు. ఈ నేపథ్యంలో నిన్న(ఆదివారం) సాయంత్రం డాలన్ ఎన్నారే టీడీపీ సభ్యుల సమావేశం జరిగింది. ఈ సమావేశంలో వందమందికి పైగా సభ్యులు పాల్గొన్నారు. మంత్రి లోకేష్ డాలన్ సభ ఏర్పాట్లను సజావుగా నిర్వహించాలని ఓ కార్యచరణ రూపొందించారు ఎన్నారే టీడీపీ సభ్యులు. లోకేష్ సభ కోసం ఒక స్టేరింగ్ కమిటీ, వారితో అనుసంధానం చేసుకుంటూ

నెక్యూరటీ, భోజనాలు, స్వాగతసన్నాహాలు, వేదిక ఏర్పాట్లు వంటి ఒక్కో బాధ్యతను నిర్వహించేందుకు ఇతర కమిటీలు ఏర్పాటు చేశారు. ఈ కమిటీల్లో పాలుపంచుకునేందుకు కొందరు సభ్యులు తమ ఆసక్తిని వ్యక్తం చేస్తూ పేర్లు నమోదు చేసుకున్నారు. నిన్నటి సమావేశానికి హాజరు కాలేకపోయిన ఇతర సభ్యులు, కింద జత చేసిన లింక్ ద్వారా మీకు ఆసక్తి ఉన్న ఈ కమిటీల్లో వారి పేరు, కాంటాక్ట్ వివరాలు పొందుపరచవచ్చని డాలన్ ఎన్నారే టీడీపీ సభ్యులు సూచించారు. ఈ క్రమంలోనే స్టేరింగ్ కమిటీ సభ్యులుగా పలువురిని నియమించారు.



9నినిమా



ఈ ఆకు చేసే అద్భుతాలు తెలిస్తే అవాక్కే..

తమలపాకు మన సంస్కృతిలో ముఖ్యమైనది. ఇది కేవలం పూజలకు, శుభకార్యాలకు మాత్రమే కాదు, ఆరోగ్యానికి కూడా చాలా మంచిది. దీనిలో ఉన్న మంచి గుణాల కారణంగా దీనిని ఔషధంగా కూడా వాడుకోవచ్చు. తమలపాకు పాన్ ఆరోగ్యానికి హానికరం అయినప్పటికీ కేవలం తమలపాకు మాత్రమే అద్భుతమైన ఆరోగ్య ప్రయోజనాలను కలిగి ఉంటుంది. %90వీజ% జర్నల్‌లో ప్రచురించబడిన అధ్యయనం ప్రకారం.. తమలపాకుల్లో అనేక రకాల బయోయాక్టివ్ సమ్మేళనాలు పుష్కలంగా ఉన్నాయని తెలిసింది.

పాలిఫెనాల్స్, ఫ్లేవనాయిడ్లు, యూజినాల్, చావిబెటాల్, సిసోల్ వంటి ముఖ్యమైన సూనెలు తమలపాకులో ఉంటాయి. తక్కువ మొత్తంలో ప్రోటీన్, ఫైబర్, విటమిన్ సి, కెరోటినాయిడ్లు కూడా రోగనిరోధక శక్తికి మద్దతు ఇస్తాయి.

తమలపాకుల 6 ముఖ్యమైన ఆరోగ్య ప్రయోజనాలు శక్తివంతమైన యాంటీఆక్సిడెంట్ %-% యాంటీ ఇన్ఫ్లేమేటరీ తమలపాకులలో ఉండే అధిక స్థాయి యాంటీఆక్సిడెంట్లు, ఆక్సీకరణ ఒత్తిడిని తగ్గిస్తాయి. వాటి యాంటీ ఇన్ఫ్లేమేటరీ లక్షణాలు వాపు, నొప్పి, కణజాల చికాకును తగ్గించడంలో సహాయపడతాయి. ఆర్థరైటిస్ వంటి పరిస్థితులకు కూడా ఇవి మద్దతునిస్తాయి.

అద్భుతమైన నోటి ఆరోగ్యం

సాంప్రదాయకంగా తమలపాకులను నమలడం ద్వారా నోరు తాజాగా ఉండి, పరిశుభ్రత పెరుగుతుంది. ఆకుల్లోని యాంటీ బాక్టీరియల్ సమ్మేళనాలు దుర్వాసన, చిగుళ్ల వాపు మరియు దంత క్షయం కలిగించే హానికరమైన సూక్ష్మజీవుల పెరుగుదలను నిరోధిస్తాయి.

ఆరోగ్యకరమైన జీర్ణక్రియ

భోజనం తర్వాత తమలపాకులను తీసుకోవడం వల్ల లాలాజల స్రావం ప్రేరేపించబడి, ఆహారం సులభంగా జీర్ణమవుతుంది. ఇది ఉబ్బరం, అజీర్ణం, మలబద్ధకం వంటి సమస్యల నుండి ఉపశమనం అందిస్తుంది. తమలపాకులోని సమ్మేళనాలు కడుపు పొరను రక్షించి, అల్సర్లు ఏర్పడకుండా నిరోధించవచ్చని అధ్యయనాలు సూచిస్తున్నాయి.

రక్తంలో చక్కెర నియంత్రణ

తమలపాకులలోని సమ్మేళనాలు రక్తంలో గ్లూకోజ్ స్థాయిలను నియంత్రించడంలో, ఇన్సులిన్ సున్నితత్వాన్ని మెరుగుపరచడంలో సహాయపడతాయని పరిశోధన సూచిస్తుంది. ఇది మధుమేహం, సంబంధిత సమస్యల ప్రమాదాన్ని తగ్గించడంలో సహాయపడుతుంది.

ముఖ్య అవయవాలకు రక్షణ

తమలపాకులు ముఖ్యమైన అవయవాలకు మద్దతు ఇచ్చే సామర్థ్యాన్ని చూపించాయి. తమలపాకు శరీరాన్ని డీటాక్సిఫై చేసి, కాలేయాన్ని ఆక్సీకరణ నష్టం నుండి కాపాడతాయి. గుండె: కొలెస్ట్రాల్, లిపిడ్ స్థాయిలను నియంత్రించడంలో సహాయపడటం ద్వారా గుండె ఆరోగ్యాన్ని కాపాడుతాయి.

మెదడు: యాంటీఆక్సిడెంట్ సమ్మేళనాలు మెదడు కణాలను రక్షించి, అభిజ్ఞా పనితీరుకు మద్దతు ఇస్తాయి.

గాయాలు త్వరగా నయం

తమలపాకులు బలమైన యాంటీమైక్రోబయల్ లక్షణాలను కలిగి ఉంటాయి. సంక్రమణ ప్రమాదాన్ని తగ్గించడానికి, వేగంగా నయం కావడానికి సాంప్రదాయకంగా తమలపాకులను చూర్ణం చేసి గాయాలు, కాలిన గాయాలు, తీటకాల కాటుకు నేరుగా పూస్తారు.

తమలపాకులను ఎలా ఉపయోగించాలి?

తాజా ఆకులను నమలడం: జీర్ణక్రియకు, శ్వాసను తాజాగా ఉంచడానికి భోజనం తర్వాత నమలవచ్చు.

హెర్బల్ టీ: యాంటీమైక్రోబయల్ ప్రయోజనాల కోసం టీగా తయారు చేసి తీసుకోవచ్చు.

చికాకు నుండి ఉపశమనం కోసం ఆకులను చూర్ణం చేసి గాయాలు లేదా దద్దుర్లకు పూయవచ్చు.

ఆరోగ్య ప్రయోజనాలు కేవలం తమలపాకుకు మాత్రమే వర్తిస్తాయి. దానిని ఇతర పదార్థాలతో కలిపి పాన్ లాగా నమలడం వల్ల ఆరోగ్య ప్రమాదాలు పెరుగుతాయి.



మఖానా, పాలు కలిపి తింటున్నారా..?

పాలు మఖానా కలిపి తీసుకుంటే.. లెక్కలేనన్ని హెల్త్ బెనిఫిట్స్ ఉన్నాయని పోషకాహార నిపుణులు చెబుతున్నారు. మఖానాలో ప్రోటీన్, మెగ్నీషియం, పొటాషియం, ఐరన్, ఫాస్ఫరస్, జింక్, కార్బియం, విటమిన్ సి వంటి పోషకాలు ఉన్నాయి. పాలలో పోషకాలు పుష్కలంగా ఉంటాయి. కార్బియం, ప్రోటీన్, ఆరోగ్యకరమైన కొవ్వు వంటి బహుళ పోషకాలు ఇందులో లభిస్తాయి. ఈ రెండింటినీ కలిపి తినటం వల్ల శరీరానికి కావాల్సిన ప్రోటీన్ సులభంగా అందుతుంది. దీంతో కండరాలు దృఢంగా మారుతాయి. మఖానాలోని కార్బోహైడ్రేట్స్, పాలలోని సహజ చక్కెరలు శక్తిని రెండింపు చేయడంలో సహాయపడతాయి. పాలు, మఖానా కలిపి తీసుకుంటే ఎనర్జీ లెవెల్స్ చేక్కసారిగా పెరుగుతాయి. బరువు తగ్గాలనుకునేవారు ఆహారంలో మఖానా పాలను చేర్చుకోవాలి. ఇది తక్కువ కేలరీల కంటెంట్‌ను కలిగి ఉంటుంది. పాలు, మఖానాలో పోషకాలు పుష్కలంగా ఉంటాయి. ఈ రెండింటినీ కలిపి తీసుకుంటే శరీరంలోని అవయవాల పనితీరు మెరుగుపడుతుంది. నాడీ వ్యవస్థ చురుకుగా పనిచేస్తుంది.

శాంసన్ టెట్.. పరాగీకి నో ఛాన్స్..

ఐపీఎల్‌లో ట్రేడ్ విండో వేడి రాజుకుంటున్న నేపథ్యంలో, రాజస్థాన్ రాయల్స్ కెప్టెన్ సంజూ శాంసన్ చెన్నై సూపర్ కింగ్స్ జట్టుకు ట్రేడ్ అయ్యే అవకాశాలు ఉన్నట్లు బలంగా వార్తలు వినిపిస్తున్నాయి. ఈ డీల్ దాదాపు ఖరారైతే, రాజస్థాన్ జట్టుకు కొత్త కెప్టెన్‌ను ఎన్నుకోవడం తప్పదు. ఈ కెప్టెన్సీ రేసులో సీనియర్లలో ఎవరూ లేకపోగా, ముగ్గురు భారతీయ యువ తారల పేర్లు ప్రముఖంగా వినిపిస్తున్నాయి. అయితే, చాలా మంది ఊహించినట్లుగా నిలకడగా జట్టులో కొనసాగుతున్న రియాన్ పరాగ్ కాకుండా, డ్రువ్ జురేల్ లేదా యశస్వి జైస్వాల్ లలో ఒకరు రాజస్థాన్ పగ్గాలు చేపట్టే అవకాశం ఉందని నివేదికలు వినిపిస్తున్నాయి.

కెప్టెన్సీ రేసు ముందంజలో డ్రువ్ జురేల్..

సంజూ శాంసన్ నిష్క్రమించిన తర్వాత రాజస్థాన్ రాయల్స్ పగ్గాలు చేపట్టడానికి ఎక్కువ అవకాశాలున్న ఆటగాడు డ్రువ్ జురేల్. ఈ నిర్ణయం వెనుక ఉన్న ప్రధాన కారణాలు ఓసారి చూద్దాం. .

జైస్వాల్ లేదా రియాన్ పరాగ్‌తో పోలిస్తే, జురేల్‌కు నాయకత్వ అనుభవం కొద్దిగా ఉంది. అతను గతంలో 2020 అండర్-19 ప్రపంచకప్‌తో భారత జట్టుకు వైస్-కెప్టెన్‌గా వ్యవహరించాడు. ఈ ఏడాది అతన్ని ఇండియా '%శా%' వైస్-కెప్టెన్‌గా, సెంట్రల్ జోన్‌కు కెప్టెన్‌గా కూడా నియమించారు. రాజస్థాన్ యాజమాన్యం జురేల్‌పై ఆపారమైన విశ్వాసం ఉంచింది. అతన్ని రూ. 14 కోట్ల భారీ ధరకు రిటైన్ చేసుకోవడం, జట్టులో అతని స్థానం పటిష్టంగా ఉండటాన్ని సూచిస్తుంది. జురేల్ వికెట్ కీపర్‌గా ఉండటం వల్ల, 'ఇంపాక్ట్ ప్లేయర్' నియమం అతనికి అడ్డంకి కాదు. జట్టులో అతన్ని కచ్చితంగా 11 మందిలో కొనసాగించాల్సి ఉంటుంది. కెప్టెన్‌గా ఇది ఒక సానుకూల అంశం. ఇటీవల ఫస్ట్‌క్లాస్ క్రికెట్‌లో జురేల్ అద్భుతమైన ఫామ్‌లో ఉన్నాడు. అతని ఇటీవలి ప్రదర్శనలు అతని ఆత్మవిశ్వాసాన్ని మరింత పెంచాయి.

పోటీలో యశస్వి జైస్వాల్ కూడా..

భారత ఓపెనర్‌గా దూసుకుపోతున్న యశస్వి జైస్వాల్ పేరు కూడా కెప్టెన్సీ చర్చలో ఉంది. రాజస్థాన్ క్రికెట్ డైరెక్టర్ కుమార్ సంగక్కర్, ఇంగ్లాండ్‌లో ఉన్న సమయంలో జురేల్, జైస్వాల్ ఇద్దరికీ భవిష్యత్తులో కెప్టెన్సీ బాధ్యతలకు సిద్ధంగా ఉండాలని సూచించినట్లు నివేదిక పేర్కొంది. జైస్వాల్ ఒక స్పెషలిస్ట్ ఓపెనర్ కాబట్టి, 'ఇంపాక్ట్ ప్లేయర్' నియమం కారణంగా కొన్నిసార్లు బౌలర్ కోసం అతన్ని నవీన్‌ట్యాట్ చేయాల్సి వచ్చే అవకాశం ఉంది. అందుకే కెప్టెన్సీ రేసులో అతను జురేల్ కంటే కాస్త వెనుకబడ్డాడు. రియాన్ పరాగ్‌కు నిరాశ..

రియాన్ పరాగ్‌ను రాజస్థాన్ రాయల్స్ ప్రాంక్షైతే బలంగా సమర్థిస్తున్నప్పటికీ, కెప్టెన్సీ రేసులో మాత్రం పరాగ్ పేరు లేదని తాజా నివేదిక స్పష్టం చేసింది. గత సీజన్‌లో సంజూ శాంసన్ గాయపడినప్పుడు పరాగ్ ఎనిమిది మ్యాచ్‌లకు నాయకత్వం వహించినా, కేవలం రెండు మ్యాచ్‌లలోనే విజయం సాధించగలిగాడు. ఈ నేపథ్యం, కెప్టెన్సీ పాత్రకు అతన్ని దూరం చేసింది.

మొత్తం మీద, ఐపీఎల్ 2026 మిసీ వేలం నాటికి సంజూ శాంసన్ ట్రేడ్ కనుక ఖరారైతే, రాజస్థాన్ రాయల్స్ జట్టు తన భవిష్యత్తు నాయకత్వాన్ని డ్రువ్ జురేల్ లేదా యశస్వి జైస్వాల్ వంటి యువ భారతీయ ప్రతిభావంతులకు అప్పగించడానికి సిద్ధంగా ఉన్నట్లు తెలుస్తోంది.



అభిషేక్ శర్మ సీక్రెట్ బయటపెట్టిన యువరాజ్ సింగ్

భారత క్రికెట్‌లో యువ సంచలనంగా మారిన ఓపెనర్ అభిషేక్ శర్మ (%శావెత్తబంధంపని శాస్త్రుతీమం%) అద్భుత ప్రదర్శనలతో దూసుకుపోతున్నాడు. ఇటీవలే ఆస్ట్రేలియాపై ముగిసిన టీ20 సిరీస్‌లో 'ప్లేయర్ ఆఫ్ ది సిరీస్'గా నిలిచిన ఈ యువ క్రికెటర్‌ను మాజీ దిగ్గజ ఆల్‌రౌండర్ యువరాజ్ సింగ్ ఎంతగానో ప్రోత్సహిస్తున్నారు. తాజాగా, యువరాజ్ సింగ్ తన శిష్యుడికి సంబంధించిన ఒక రహస్యాన్ని బయటపెట్టి, నవ్వులు పూయించాడు. అభిషేక్ శర్మ తన బ్యాట్‌లను ఎంతగానో ప్రేమిస్తాడనే విషయం గురించి యువరాజ్ సింగ్ ఒక కార్యక్రమంలో మాట్లాడుతూ, “ఈ మనిషి చచ్చిపోతాడు, తన్నులైనా తింటాడు, ఏడుస్తాడు కానీ.. తన బ్యాట్ మాత్రం ఎవరికీ ఇవ్వడు!” అంటూ చమత్కరించాడు.

బ్యాట్‌లంటే అంత పిచ్చి..! యువరాజ్ సింగ్ మాట్లాడుతూ, అభిషేక్ శర్మకు ఉన్న క్రికెట్ బ్యాట్‌ల పిచ్చి గురించి వివరించాడు. “అభిషేక్ శర్మ దగ్గర నుంచి మీరు ఏమైనా తీసుకోండి, కానీ బ్యాట్ మాత్రం తీసుకోలేరు. దాని కోసం వాడు కొట్లాడతాడు, ఏడుస్తాడు.. కానీ ఒక్క బ్యాట్ కూడా ఎవరికీ ఇవ్వడు. తన కిట్‌బ్యాగ్‌లో ఇంకా రెండు, మూడు బ్యాట్‌లున్నా కూడా, ‘నా దగ్గర రెండే రెండు బ్యాట్‌లు ఉన్నాయి’ అని అబద్ధం చెబుతాడు” అంటూ చెప్పుకొచ్చాడు.

ఈ వ్యాఖ్యలు చేసే సమయంలో పక్కనే ఉన్న అభిషేక్ శర్మ సిగ్గుతో చిరునవ్వు నవ్వుడం, ఆ సంఘటనను ధృవీకరించినట్లుంది.

శిష్యుడిపై గురువు సమ్మకం.. అభిషేక్ శర్మ తన క్రికెట్ కెరీర్ తొలి నాళ్లలో యువరాజ్ సింగ్ దగ్గర శిక్షణ పొందాడు. యువరాజ్ సూచనలు, మార్గదర్శకత్వంలోనే అభిషేక్ శర్మ విద్యననక బ్యాటర్‌గా మారాడు. యువరాజ్, శుభిమన్ గిల్ వంటి యువ ఆటగాళ్లకు మెంటార్‌గా వ్యవహరిస్తున్న విషయం తెలిసిందే.

యువరాజ్ మరింత జోక్ చేస్తూ, “మీరు నా బ్యాట్‌లన్నీ తీసుకుపోయాడు, నేను ఎప్పుడూ వద్దనలేదు. కానీ తన బ్యాట్ మాత్రం ఎవరికీ ఇవ్వడు,” అని నవ్వేశాడు.

